

राव शेखा देश के गौरव: पर्यटन राज्य मंत्री राजेन्द्र सिंह गुढ़ा

माई झूं. 14 अप्रैल। पर्यटन राज्य मंत्री राजेन्द्र सिंह गुढ़ा ने कहा कि इतिहास साक्षी है कि राव शेखा ने अपने शासन काल में जिस वीरता व प्रशानिक कार्य कुशलता का परिचय दिया है, वो अपने आप में अनूठा है। यह उनकी दरियादिली है जिन्होंने आमेर का किला जीतकर वापस लौटा दिया।

युवा वर्ग को ऐसे महापुरूषों से प्रेरणा लेनी चाहिए। गुढ़ा बुधवार को श्री शार्दूल छात्रावास में राव शेखाजी संस्थान प्रतिमा अनावरण समिति की जिला बैठक को सम्बोधित कर रहे थे।

इससे पूर्व जिलाध्यक्ष जगदीश सिंह नांद ने बताया कि रलावता में शेखाजी की प्रतिमा का अनावरण महामहिम राष्ट्रपति प्रतिभा देवी सिंह पाटील करेंगे। बैठक में बजरं गसिंह ख्याली, शायरसिंह, गीरवरसिंह, नरेन्द्रसिंह बाढ़ा की ढाणी, प्रो. राजेन्द्र सिंह निर्वाण, श्री राजपुत सभा के जिला प्रवक्ता कुंवर अंकुर, डॉ. मोहनसिंह, नरेन्द्रसिंह, किशनसिंह दोरासर, रघुवीर सिंह, दिलीप सिंह, भवरसिंह जाटवाली, कर्नल बख्शसिंह, सुरेन्द्रसिंह छावसरी, महेन्द्र सिंह केहरपुरा, मांगुसिंह शेखावत, अशोकसिंह शेखावत सहित अनेक वक्ताओं ने अपने विचार रखें।

चैतन्य गुरू महाराज का सात दिवसीय ध्यान मनोयोग साधना शिविर सम्पन्न


 फोटो : रामनिवास सोनी

माई झूं. 11 अप्रैल : चैतन्य गुरू महाराज के द्वारा लगाये गये सात दिवसीय ध्यान मनोयोग साधना शिविर चैतन्य जागरण अभियान के तहत महावीर इंटरनेशनल के तत्वावधान में स्थानीय केशव आदर्श विद्या मंदिर में सायं तथा श्री बंधे का बालाजी मंदिर परिसर में प्रातः लगाया गया। जिसमें महिलाओं व पुरूषों ने अपना पंजीकरण करवाकर इस शिविर से काफी स्वास्थ्य लाभ उठाया।

शिविर में रविवार को प्रातः केशव आदर्श विद्या मंदिर में सभी साधकों को एक जगह बुलाकर नये-नये खेल करवाये गये जिसमें बच्चे-बुढ़े, युवा, सभी ने भाग लिया। इस खेल कार्यक्रम में अनुदी बात यह थी कि बच्चों के साथ बुजुर्गों को खेलना पड़ा और उन्हें उनके बचपन की याद आई। इस कार्यक्रम को सभी ने सराहा। इस शिविर से प्रभावित होकर शिविर का लाभ उठाने वाले गोकूल

झुंझुनूं इंटरनेशनल स्कूल में प्रश्नोत्तरी प्रतियोगिता

माई झूं. 10 अप्रैल। झूंझुनूं इंटरनेशनल स्कूल में शनिवार को सटर्डे एक्टीविटी के अन्तर्गत इंटरहाउस अंग्रेजी प्रतियोगिता का आयोजन किया गया। प्रधानाचार्य सुनिता मिश्रा ने जानकारी देते हुए बताया कि प्रतियोगिता 5 राउण्डों में आयोजित की गई। प्रथम राउण्ड इंग्लिश अन्ताक्षरी, द्वितीय स्पेलिंग, तृतीय वन वर्ड, चौथा बजर साउण्ड व पांचवा सरप्राइज राउण्ड का था। अंग्रेजी अन्ताक्षरी प्रतियोगिता में कई प्रश्न अभिभावकों के साथ बैठे विद्यार्थियों से भी पूछे गये। प्रतियोगिता के निर्णायक मण्डल में मनीष खण्डेलवाल व निशा राजहरिया थे। प्रतियोगिता की सफलता को देखते हुए उ्प प्रधानाचार्य सोमेश भारद्वाज ने अभिभावकों का आभार जताया।

स्वास्थ्य के लिए शहरीकरण को रोकें: डॉ. आर.बी.सिंह

माई झूं. न्यूज। मुख्य चिकित्सा एवं स्वास्थ्य अधिकारी डॉ. आर.बी. सिंह ने कहा है कि स्वास्थ्य के लिए शहरीकरण पर अंकुश लगाना होगा। वे बुधवार को बीडीके अस्पताल में विश्व स्वास्थ्य दिवस पर आयोजित सेमिनार में मुख्य अतिथि पद से बोल रहे थे। उन्होंने कहा कि शहरीकरण से जहां प्रदूषण बढ़ा है, वहीं स्वास्थ्य में गिरावट आई है। इसे रोकने के लिए हमें गांवों में शहरों जैसी सुविधाएं जुटाकर लोगों की मानसिकता बदलनी होगी। प्रारम्भ में डिप्टी सी.एम.एच.ओ. (हैल्थ) डॉ. पी.एस. दूत्तड़ ने विश्व स्वास्थ्य दिवस पर इस बार डब्ल्यूएचओ द्वारा रखी गई शहरीकरण और स्वास्थ्य की थीम से अवगत कराया। बीडीके अस्पताल के प्रमुख चिकित्सा अधिकारी डॉ. हनुमानसिंह शेखावत ने कहा कि बेहतर रोजगार, शिक्षा और सेवाओं के लिए लोग गांवों से पलायन कर रहे हैं, जो भविष्य के लिए एक बड़ा खतरा बन रहा है।

सर्जन डॉ. एल.के. शर्मा ने कहा कि अंतरराष्ट्रीय स्तर पर स्वास्थ्य को लेकर चिंता जताई जा रही है। उन्होंने कहा कि शहरीकरण से वातावरण और खान-पान बदल रहा है। आईईसी कॉर्डिनेटर नागेश कुमार ने शहरों में घनी बसावट से हो रहे नुकसानों पर प्रकाश डाला। उन्होंने स्वस्थ जीवन के लिए शहरीकरण की विचारधारा बदलने की बात कही। हैल्थ मैनेजर पूनम यादव ने भविष्य को संवारने के लिए गांवों से हो रहे पलायन को रोकने तथा शहरीकरण को सुनिर्गोजित बनाने पर जोर दिया। ट्रेनिंग सेंटर के प्रभारी चुनीलाल मीणा ने आभार जताया। कार्यक्रम में बीडीके अस्पताल के चिकित्सक, नर्सिंग स्टाफ, ट्रेनिंग सेंटर की एएनएम आदि शामिल हुए।

झुंझुनूं में गौ सेवा की नई पहल की


 फोटो : रामनिवास सोनी

माई झूं. 11 अप्रैल : जिला मुख्यालय पर मोदीयों की जाव के पास शहर की आवारा गायों के लिए चारे की व्यवस्था को लेकर मौहल्ले वासियों ने नई पहल करते हुए गायों को सुबह-सुबह पशु आहार खिलाकर उनका पेट भरने की जिम्मेदारी लेते हुए सभी ने संकल्प लिया है कि यह पुण्य कार्य उन्हें नियमित करना है जिस प्रकार मनुष्य समय पर अपनी भूख मिटाकर जीना चाहता है उसी प्रकार इन लोगों ने इन गायों की जिन्दगी को सवारने का उद्देश्य लेकर यह कार्य शुरू किया है।

मौहल्ले वाले आपस में पशु आहार का पैसा इकट्ठा करके इन गायों को एकत्रित करते हैं और पशु आहार खिलाते हैं। इस पुनीत कार्य को शुरू करने वालों में पुरूषोत्तमलाल राणासरिया, अनिल राणासरिया, डॉ. अशोक तायल, मीनू तायल, सपना राणासरिया, सुनिता अग्रवाल, पुष्पा अग्रवाल, आरती अग्रवाल, सज्जन सोनी, अनिता राणासरिया, आदि ने यह पहल करते हुए शहर को एक संदेश देने की ठानी है कि हर मौहल्ले, हर वार्ड में इस तरह का अभियान चलाया जाये जिससे ये आवारा गायें अपना अच्छी तरीके से जीवन यापन कर सकें क्योंकि गावों की रक्षा के लिए पिछले दिनों देश भर में गौ ग्राम यात्राें निकाली गई थी जिसका एक संकल्प देश के शंकराचार्य महाराज ने लेकर पुरे भारत में आह्वान करते हुए यह नारा दिया था गौ हत्या बंद करो, गौ माता की रक्षा करो। उसी से प्रेरित होकर इन लोगों ने यह कार्य शुरू किया है।

स्काउट ने धुआं उड़ाने वालों को रोका

माई झूं. न्यूज। कलेक्ट्रेट परिसर में सोमवार को 'नो स्मोकिंग डे' के रूप में मनाया गया। विश्व स्वास्थ्य दिवस कार्यक्रम की कड़ी में स्काउट्स ने धूम्रपान की रोकथाम के लिए जनजागृति का काम किया।

स्काउटर चरण सिंह के नेतृत्व में आए दलों ने कलेक्ट्रेट में धूम्रपान करने वाले को रोका गया। उन्हें धूम्रपान से होने वाले खतरों से आगाह किया तथा इस सम्बन्ध में बने कानून के बारे में जानकारी दी। सीएमएचओ ने बताया कि विश्व स्वास्थ्य संगठन ने इस बार शहरीकरण और स्वास्थ्य पर फोकस किया है। बढ़ते धूम्रपान के कारण आमजन के स्वास्थ्य पर बुरा असर पड़ रहा है। धूम्रपान करने वाले के अलावा उसके साथ बैठे लोग भी प्रभावित होते हैं।

इस शिविर में सभी साधक व गणमान्य लोग उपस्थित थे। समापन समारोह में उपस्थित दम्पति को चरमला करवाई गई तथा शिविर में सहयोग देने वाले पी.एल. हलवाई, गोविन्द कुमावत, तेजस्विनी, हरीश, संजय शर्मा व महावीर इंटरनेशनल की अध्यक्ष सुमन चौधरी को सम्मानित किया गया।

सिंह राव, कुंजबिहारी वशिष्ट, नीलम शुक्ला, सुमन चौधरी, नीतू अग्रवाल सहित कई वक्ताओं ने शिविर के लाभों के अनुभव बताये। शिविर के समापन समारोह में सभी साधकों को अनाज मुक्त भोजन करवाया गया जिसमें हरी सब्जियां, चीनी रहित मिठाई और कई पोष्टिक आहार खिलाये गये और भविष्य में इस तरह का भोजन करने के लिए गुरू महाराज ने सभी को निर्देश दिये।

नगरपरिषद बैठक में भूमि-आंवटन एनओसी खारिज

माई झूं. 5 अप्रैल। राज्य सरकार द्वारा जिला मुख्यालय पर एक निजी शिक्षण संस्थान की आडू में महिला कांग्रेस जिलाध्यक्ष को वाल्मिकी बस्ती में भूमि आवंटित करने के प्रकरण में सोमवार को नगरपरिषद की आपात बैठक हुई। बैठक की अध्यक्षता सभापति खालिद हुसैन ने की। बैठक में सत्ता पक्ष एवं विपक्ष के पार्षदो ने एक स्वर में शिक्षा संस्थान को भूमि आवंटन करने का पूरजोर विरोध किया।

सभापति खालिद हुसैन ने बताया कि पूर्व भाजपा बोर्ड द्वारा 10 जून 2009 को इस भूमि के लिए अनापति प्रमाण पत्र जारी किया था। जिसे सर्वसम्मति से खारिज करने के प्रस्ताव को सदस्यों ने पारित किया। उपसभापति बिमला बेनीवाल, कांग्रेस के चन्द्रभान खानपूरिया, तैय्यब अली, भाजपा की सुधा पंवार, महेश जीनगर, राजेश बाबल, अजय तिवाड़ी, दिलीप डिग्रवाल तथा प्रदीप सैनी सहित अन्य पार्षदो ने मेज थपथपाकर प्रस्ताव का समर्थन किया। पार्षद राजेश बाबल, सुधा पंवार, अजय तिवाड़ी ने सदस्यों को बताया कि एनओसी जारी करने का यह मामला परिषद की बैठक में सदस्यों के सामने नहीं रखा गया

पेंशनर समाज की बैठक में हुए कई निर्णय

माई झूं. 21 अप्रैल।जिला पेंशनर समाज की बुधवार को गायत्री शक्तिपीठ में जिलाध्यक्ष पीएल शर्मा की अध्यक्षता में बैठक हुई। जिसमें संगठन को मजबूत करने के लिए सदस्यता अभियान, पेंशनर्स की समस्याओं के निराकरण के लिए मुख्यमंत्री से मिलने, जुलाई माह में जिला इकाई के वार्षिक अधिवेशन के आयोजन को सफल बनाने, पेंशनर्स को चिकित्सा सुविधाएं मुहैया करवाने के लिए स्वास्थ्य शिविरों के आयोजन सहित अनेक पेंशनर्स के हित में अनेक निर्णय लिए। बैठक मैलक्ष्मीचंद गुप्ता, संत कुमार पुरोहित, टेकचंद शर्मा, विश्वम्बर चौमाल सहित अन्य पदाधिकारी एवं सदस्य उपस्थित थे। वरिष्ठ उपाध्यक्ष राधावल्लभ शुक्ला ने सभी का आभार जताया।

इन्दू हॉस्पिटल के तत्वावधान में हार्ट कैम्प

माई झूं. 8 अप्रैल। जयपुर स्थित एस. के. सोनी अस्पताल व इन्दू हॉस्पिटल के तत्वावधान में गुरुवार को लगाए गए एक दिवसीय हृदय रोग चिकित्सा शिविर का 225 रोगियों ने लाभ उठाया। संयोजक पंकज भाटिया ने बताया कि शिविर में हृदय रोग विशेषज्ञ डा. निखिल पारीक व डा. रचित गुप्ता ने रोगियों को जांच कर परामर्श दिया। विशेषज्ञों ने कहा कि वर्तमान में बदलती दिनचर्या एवं खान पान में आ रहे बदलाव के कारण हृदय रोगियों की संख्या बढ़ती जा रही है। उन्होने हृदय रोग के कारणों, रोग से बचाव के उपाय पर विस्तार से प्रकाश डाला।

मूल निवास एवं जाति प्रमाण पत्र पर स्टाम्प शुल्क समाप्त

माई झूं. 10 अप्रैल। जिला कलेक्टर श्री कुलदीप रांका ने जिले के सभी उपखण्ड अधिकारियों, सहायक कलेक्टरों तहसीलदारों एवं प्रभारी एकल डिब्डकों को निर्देश दिए हैं कि राजस्थान राज्य के भीतर जाति, मूल एवं शैक्षणिक संस्थाओं में प्रवेश या शैक्षणिक छात्रवृत्तियों संबंधी आवेदन में अब दिए जाने वाले शपथ पत्रों के लिए स्टाम्प की आवश्यकता नहीं है। श्री रांका ने बताया कि उक्त शपथ पत्र अब सादा कागज पर ही निष्पादित किए जायेंगे।

स्काउट ने धुआं उड़ाने वालों को रोका

माई झूं. न्यूज। कलेक्ट्रेट परिसर में सोमवार को 'नो स्मोकिंग डे' के रूप में मनाया गया। विश्व स्वास्थ्य दिवस कार्यक्रम की कड़ी में स्काउट्स ने धूम्रपान की रोकथाम के लिए जनजागृति का काम किया।

स्काउटर चरण सिंह के नेतृत्व में आए दलों ने कलेक्ट्रेट में धूम्रपान करने वाले को रोका गया। उन्हें धूम्रपान से होने वाले खतरों से आगाह किया तथा इस सम्बन्ध में बने कानून के बारे में जानकारी दी। सीएमएचओ ने बताया कि विश्व स्वास्थ्य संगठन ने इस बार शहरीकरण और स्वास्थ्य पर फोकस किया है। बढ़ते धूम्रपान के कारण आमजन के स्वास्थ्य पर बुरा असर पड़ रहा है। धूम्रपान करने वाले के अलावा उसके साथ बैठे लोग भी प्रभावित होते हैं।

इस बुराई को रोकने के लिए जनजागृति का कार्यक्रम रखा गया। इसमें स्काउट आशीष शर्मा, धर्मवीर सिंह, रमेश कुमार, राजेश कुमार, प्रहलाद प्रजापत, सुमेरसिंह, रमेश मीणा व विजय कुमार आदि ने अपनी सेवाएं दी।

रामकथा का समापन

माई झूं. 12 अप्रैल। सनातन आश्रम पोद्दार पार्क स्थित भायलाजी हनुमान मंदिर में भगवत जन कल्याण मिशन की ओर से आयोजित रामकथा का समापन हुआ।

भागवत मर्मज्ञ पंडित प्रभुशरण तिवाड़ी ने कहा कि भगवान राम से बड़ा कोई नाम नहीं है तथा मर्यादा पुरूषोत्तम राम का नाम जपने मात्र से ही व्यक्ति संसार के भय से मुक्त हो जाता है। इसके अलावा मिशन की ओर से कथा व्यास प्रभुशरण तिवाड़ी का सम्मान भी किया गया। इस मौके पर जुगलकिशोर सैनी, राजकुमार लाटा, राधेश्याम सेखसरिया, रामनिवास जांगिड़, अनूप भगेरिया, सत्यनारायण चौधरी, प्रो. केएम मोदी आदि मौजूद थे।

पुलिस लाईन में कलाकारों ने करतब दिखाये



माई झूं. 13 अप्रैल : जिला मुख्यालय स्थित पुलिस लाईन में रहने वाले पुलिस के परिवारों के मनोरंजन के लिए एक कार्यक्रम रखा गया जिसमें महाराष्ट्र अर्जुन सिंह, शहर कोतवाल रामदेव सिंह, अंभोज कारनामे दिखाकर उपस्थितजनों को दांतों तले अंगुली दबाने को मजबूर कर दिया। इन कलाकारों ने लगभग एक दर्जन औरटम प्रस्तुत कर अपनी कला का जादू

दिखाकर जिला पुलिस अधीक्षक अजयपाल लाम्बा से प्रशस्ति पत्र प्राप्त किये।

इस अवसर पर अतिरिक्त पुलिस अधीक्षक बिहारीलाल वर्मा, डीवाईएसपी नासिक से आये कुछ कलाकारों ने हैरत अंभोज कारनामे दिखाकर उपस्थितजनों को लाईन में रहने वाले सैकड़ों परिवारों के सदस्यों ने इस कार्यक्रम को देखा और कलाकारों की सराहना की।

टैगोर चिल्ड्रेन एकेडमी की रेणू कुमारी प्रथम रही- निदेशक संतोष-सुरेंद्र अहलावत ने दी बधाईयां

माई झूं. 15 अप्रैल। सूरजगढ़ स्थित टैगोर चिल्ड्रेन एकेडमी की छात्रा रेणू कुमारी ने आठवीं जिला स्तरीय बोर्ड परीक्षा में पहला स्थान प्राप्त किया है। रेणू ने 900 में से 876 अंक प्राप्त किए। उसके अंकों का प्रतिशत 97.33 रहा। रेणू को सबसे पहले स्कूल की निदेशिका संतोष अहलावत व सुरेंद्र अहलावत ने बधाई दी। इस अवसर पर संतोष गाड़ोदिया, सांवरमल, रणधीरसिंह, जीतराम, सुरेंद्र जांगिड़, राधेश्याम स्वामी, गजानंद शर्मा, अनिल जांगिड़, धर्मवीरसिंह आदि मौजूद थे।

अग्रवाल समाज समिति चुनाव नहीं हुए

माई झूं. 12 अप्रैल। अग्रवाल समाज समिति के अग्रसेन भवन प्रांगण में होने वाले चुनाव नहीं हुए। जानकारी के अनुसार चुनाव मामले को लेकर अध्यक्ष नरोत्तमलाल जालान की अध्यक्षता में बैठक हुई। बैठक में सदस्यों ने कहा दो साल से पूर्व समिति के चुनाव नियम विरुद्ध है। जिसके कारण अग्रवाल समाज समिति के चुनाव समय से पूर्व नहीं हो सके। अध्यक्ष पद का दायित्व नरोत्तम जालान व मंत्री का प्रमोद खण्डेलिया के पास ही रहा। बैठक में विनोद सिंघानिया, रामचंद्र तुलस्यान, दिनेश अग्रवाल, भरत तुलस्यान, सम्मत चुड़ेलेवाला, वीरन्द्र शाह, अजय राणासरिया, सुरेश तुलस्यान, बनवारीलाल पंसारी, ललित टीबड़, अशोक तुलस्यान, दिलीप हंसासरिया, प्रदीप अग्रवाल, सुरेश पाटोदिया, गोपीराम गोयनका, नोरंगलाल राणासरिया, ओमप्रकाश टीबड़, कालुशम बंका सहित आठ बंधु उपस्थित थे।

जीवेम में कैरियर गाईडेंस सेमीनार सम्पन्न

माई झूं. 11 अप्रैल। जीवेम फाउण्डेशन के तत्वावधान में न्यू झुंझुनूं एकेडमी विंग में रविवार को एक कैरियर गाईडेंस व सब्जेक्ट कार्डसिलिंग सेमीनार का आयोजन किया गया। सेमीनार का शुभारंभ चैयरमैन दिलीप मोदी ने दीप प्रज्वलित कर किया। जीवेम फाउण्डेशन के राजीव कौशिक, श्यामसुंदर शर्मा एवं अन्य फैकल्टी मेम्बर्स ने साईंस,कामर्स, एफएमएम सहित अन्य विषयों के स्कॉप एवं बॉय ओरियन्टेड कोर्सेज पर विस्तार से जानकारी प्रदान की। इस अवसर पर सीबीएसई प्रिंसीपल रविशंकर, छात्रावास अधीक्षक केआर धोंवा, देवकरण सिंह आदि उपस्थित थे।

श्रीमती सोनिया गांधी से अशोक गहलोत की शिष्टाचार भेंट

माई झूं. 10 अप्रैल। मुख्यमंत्री श्री अशोक गहलोत ने शनिवार को नई दिल्ली में संप्रस अध्यक्ष श्रीमती सोनिया गांधी से उनके निवास दस जनपथ पद शिष्टाचार भेंट की। उन्होंने श्रीमती सोनिया गांधी को राष्ट्रीय सलाहकार परिषद् का अध्यक्ष बनने के लिए हार्दिक बधाई एवं शुभकामनाएं दी। श्री गहलोत राज्य की वार्षिक योजना को अंतिम रूप देने के लिए योजना आयोग के साथ चर्चा के लिए आयोजित बैठक में भाग लेने के लिए दिल्ली आये थे।

राजस्थान विकलांग सेवा संस्थान की मासिक बैठक

माई झूं. 10 अप्रैल। राजस्थान विकलांग सेवा संस्थान की रविवार को शहीद स्मारक परिसर में आयोजित मासिक बैठक में संस्थान के प्रदेश महामंत्री हरचंद सिंह महला एवं उपाध्यक्ष कैलाशचंद टेलर ने निःशक्त जनों को विभिन्न योजनाओं की जानकारीयां दी। संस्थान के जिलाध्यक्ष पृथ्वीराज गुर्जर एवं कोषाध्यक्ष राकेश कुमार सिरोहा ने ऋण सम्बन्धी जानकारी एवं आर्थिक सहायता के दो दर्जन फार्म भरवाये। संस्थान के सभी पदाधिकारियों एवं सदस्यों ने संस्थान कार्यालय के लिए भूमि आंवटन की मांग को लेकर जिला कलेक्टर आलोक गुप्ता, अतिरिक्त जिला कलेक्टर केएल मीणा, नगरपरिषद कार्यकारी आयुक्त श्रवण कुमार, सभापति खालिद हुसैन, उपखण्ड अधिकारी, तहसीलदार व समाज कल्याण विभाग के सहायक निदेशक को ज्ञान दिये। ज्ञापन देने वाले प्रतिनिधिमण्डल में पृथ्वीराज गुर्जर, हरचंदसिंह महला, कैलाश टेलर, शिवकरण जानू, बाबूलाल कुमावत, जितेन्द्र महला, राकेश कुमार सिरोहा, श्रीमती मंजू पाण्डे, मो. याकुब भाटी, चिंरंजीलाल, सतेन्द्र कुमार, भंवीर देवी, खातून, जगदीश प्रसाद, रूझमल अग्रवाल, मातादीन सिरोह शामिल थे।

बैण्ड मास्टर स्व. एआर अजीज की पुण्यतिथि पर पोस्टर प्रतियोगिता

माई झूं. 10 अप्रैल। स्काउट बैण्ड को राष्ट्रीय स्तर की ऊंचाइयों पर पहुंचाने का श्रेय रखने वाले बैण्ड मास्टर स्व. एआर अजीज की पुण्यतिथि पर शनिवार को स्काउट गाइड मुख्यालय पर पोस्टर प्रतियोगिता का आयोजन किया गया। सीओ स्काउट मान महेन्द्र सिंह भाटी ने बताया कि अजीज की पुण्यतिथि पर आयोजित पोस्टर प्रतियोगिता झुंझुनूं इंटरनेशनल की प्रियंका जोशी व राजस्थानी शिशु मंदिर के हिमांशु सैन के नाम रही। इस दौरान बैण्ड स्काउट गाइड्स को सम्मानित किया गया। कार्यक्रम के मुख्य अतिथि राष्ट्रीय शिक्षक पुस्करा विजेता रामावतार शर्मा थे। गंगानगर जिले के सीओ स्काउट घनश्याम, माया सैनी, लक्ष्मी जोशी, रुबिना, सतीशचंद्र, ओमप्रकाश, अरूण कुमार, विवेक शर्मा सहित अनेक गणमान्य जन उपस्थित थे।

अजय पाल लांबा एसपी ने किया पचैरी चौकी का लोकार्पण

माई झूं. 10 अप्रैल। जिला पुलिस अधीक्षक अजय पाल लांबा ने पुलिस कर्मियों को अपने कर्तव्य के प्रति हमेश सजग रहने का आह्वान किया। लांबा बुहाना थाना क्षेत्र के पचैरी गांव में नवनिर्मित पुलिस चौकी का शनिवार को लोकार्पण कर समारोह को सम्बोधित कर रहे थे। इससे पूर्व सिंघानिया विश्वविद्यालय के सामने बनी चौकी पर पहुंचते ही पुलिस अधीक्षक का ग्रामीणों ने स्वागत किया। इस मौके पर खेतड़ी थानाधिकारी शंकरलाल, बुहाना एसएचओ महेन्द्र सिंह, खेतड़ी नगर से एसआई राजेन्द्र रावत, सिंघाना के थानाधिकारी सुरेंद्र देगड़ा, चौकी प्रभारी जयसिंह सहित अनेक गणमान्यजन उपस्थित थे।